
Shivodvahagamanavarnanam

శివోద్వాహగమనవర్ణనమ్

Document Information



Text title : Shivodvahagamanavarnanam

File name : shivodvAhagamanavarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 17

shivodvAhagamanavarNanam | 5-74 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

శివోద్వాహగమనవర్ణనమ్



(శివరహస్యాన్తర్గతే ఈశాఖ్యే)

శివ ఉవాచ ।

నన్దన్ మధ్గణపా యత్ర సమాయాన్తు మదన్తికమ్ ॥ ౫॥

విష్ణో సన్నహ్యతాం సేనా సురాణామస్త్రశోభితా ।

నదీ విష్ణుః ప్రణమ్యే శక్రమాజ్ఞాపయన్స్తదా ॥ ౬॥

హరిరువాచ ।

సన్నహ్యతాం మహాసేనా సురాణాం సుపతాకినీ ।

మా విలంబ్యా భవత్వత్ర నిర్గచ్ఛతి మహేశ్వరః ॥ ౭॥

గిరీన్ద్రనిలయం దేవ్యాః కర్తుం పాణిగ్రహం విభుః ।

-- శివోద్వాహగమనవర్ణనమ్ --

దేవపత్న్యశ్చ యాః సర్వా మాతరో భూషణాన్వితాః ॥ ౮॥

మణ్డయిత్వా స్వకాఙ్గాని వాసోభూషణగన్ధకైః ।

పుష్పైర్దివ్యాఙ్గరాగైశ్చ నీరాజనకరాఃస్త్రియః ॥ ౯॥

సమాగచ్ఛన్తు దేవేశ-పాణిగ్రహణమజ్గలే ।

ఇన్ద్రోఽప్యజ్ఞాపయామాస ఆనేతుం మాతలిం ప్రతి ॥ ౧౦॥

స మాతలిన్స్త్వరాయుక్తో దేవసేనాం సమానయత్ ।

శక్రస్య గణపా యే చ వజ్రోద్యతకరాః శుభాః ॥ ౧౧॥

మకుటోజ్జ్వలమస్తాన్తే యువానో మృష్టకుణ్డలాః ।

రక్తచన్దనలిప్తాఙ్గా వాద్యకాన్తత్ర చాగతాః ॥ ౧౨॥

పతాకావైజయన్తీభిః పటహానకనిఃస్సవైః ।

తథా యమగణాన్తత్ర కృష్ణాఙ్గా వికృతాయుధాః ॥ ౧౩॥

కరాలదంష్ట్రోరుశిఖా ముసలాయుధపాణయః ।

సమాగతా యమేనైవ పాశదణ్డాయుధేన చ ॥ ౧౪॥

వారుణా గణపాస్త్ర హరితా బాహుశాలినా ।

పాశఖడ్గకరాః సర్వే నియుతం వరుణేన హి ॥ ౧౫॥

యజ్ఞాధిపేన సాహితా యజ్ఞాః శిక్షావిశారదాః ।

ప్రయుతం ఖడ్గఖేటాఢైః సమాయాతా మదోద్ధతాః ॥ ౧౬॥

వాయునా వాయుగణపాస్తోమరాసక్తపాణయః ।

సమాయాతా(?)యుతం తత్ర గన్ధస్థగన్ధరభూషితాః ॥ ౧౭॥

నిర్భతేర్గణపా యేఽత్ర ప్రాసాసివరపాణయః ।

దేవేన తేనచాయాతా అయుతం భూషణాన్వితాః ॥ ౧౮॥

ఈశానో గణపైస్త్ర సమాయాతాః సహస్రశః ।

నిషజ్జీభిః కవచిర్హేతితోమరపాణిభిః ॥ ౧౯॥

ఇషుమద్భిశ్చాపధృగ్భిర్ధివిభూమ్యన్తరిక్షగైః ।

అథాయాశ్చ మరుతః సహస్రాణ్యుత్ర షోడశ ॥ ౨౦॥

వసవో బలినస్తత్ర త్రింశత్సాహస్రమూర్తితాః ।

ద్వాదశాదిత్యకాస్తత్ర సహస్రేణ పృథక్ పృథక్ ॥ ౨౧॥

సుధన్వానసహస్రేణ ధనుర్బాణకరా గతాః ।

అశ్వినౌ ద్విసహస్రేణ బలేన శరపాణినా ॥ ౨౨॥

నాగాః కిమ్బురుషాః సిద్ధా గన్ధర్వా వాద్యవాదకాః ।

పిశాచా గరుడా యజ్ఞ రాక్షసా దైత్యనాయకాః ॥ ౨౩॥

నాగాశ్చాస్పరసో రూపలావణ్యా గీతవేళలాః ।

పితరో యాతుధానాశ్చ డాకిన్యో యోగినిగణాః ॥ ౨౪॥

(ధృతనానావిధాస్త్రాశ్చ డాకిన్యో యోగినిగణాః) ॥ ౨౫॥

కిన్నరా భైరవాస్తత్ర చాముణ్డా శాకినిగణాః ।

గావోఽథ మాతరస్తత్ర సమాయాతాః సుపేళలాః ॥ ౨౬॥

సర్వాభరణభూషాఢ్యా స్త్రుగ్ధాశ్చ సువాససః ।

ధృతనానావిధాస్త్రాశ్చ నానావాద్యకృతాదరాః ॥ ౨౭॥

అథాదితిర్దితిర్లక్ష్మీర్దేనుర్వాణీ చ కాలికా ।

పులోమా విపులా చైవ సిహ్నికా సురసా తథా ॥ ౨౮॥

సిద్ధిర్బుద్ధిః క్రియా దుర్గా స్వధాస్వాహో దనుః కుహూః ।
రాకా స్పృహో సినివాలీ స్వరా బుద్ధిర్మృతిః శచీ ॥ ౨౯ ॥

అరున్ధతీ చ సావిత్రిగాయత్రీరోహిణీముఖాః ।
గార్గీ మైత్రాయణీ చైవ అనసూయా పతివ్రతా ॥ ౩౦ ॥

లోపాముద్రా తథా గార్గీ సన్నతిః సునతిః క్రుధా ।
రమాభి మృణాలికా చైవ మేనకా సహజన్యకా ॥ ౩౧ ॥

విప్రచిత్తిర్మిత్రకేశీ ఊర్వశీ చారుహాసినీ ।
విశ్వాచీ చ ఘృతాచీ చ మిత్రవిందా అలమ్బుసా ॥ ౩౨ ॥

ఏతాశ్చాప్సరసాం శ్రేష్ఠాః అప్సరఃకోటయో నవ ।
హావభావమనోజ్ఞేన తౌర్యత్రికయుతా యయుః ॥ ౩౩ ॥

సాగరా గిరయో మేధ్యా నద్యః సంవత్సరా గ్రహాః ।
సోమేన సహితాః సర్వే సామాయాతాస్త్రీకోటికమ్ ॥ ౩౪ ॥

మనోహరేణ వేషేణ ఋక్షాణి ఋషయో మనుః ।
వేదా ముద్రాస్తథా యజ్ఞాశ్చన్ద్రాంసి ప్రణవస్తథా ॥ ౩౫ ॥

మన్తగ్రామం తథా సర్వముర్రాణాని చ శాస్త్రకమ్ ।
స్వరూపవేషాభరణాస్తత్ర జగ్ముశ్చ సజ్జశః ॥ ౩౬ ॥

ఉద్వాహాః శక్కురస్యేతి దేవదేవాజ్ఞయా తదా ।
భాసయన్తో భూషణైశ్చ శాస్త్రాణాం వాదఘోషణైః ॥ ౩౭ ॥

త్రిషష్టికోటితురగాః రుక్మభాణపరిచ్ఛదాః ।
జవినో బలసమ్పన్నాః సంస్థితాః సురసాదినః ॥ ౩౮ ॥

సురఘృష్టాం మహీం చక్రుర్వేషాభూషైకసన్ముఖాః ।
తోమరాఙ్కుశబాణాగ్రపతాకావలిభూషితాః ॥ ౩౯ ॥

గజా మహామాత్రయుతా దన్తవేష్టశరాగ్రకాః ।
ఉద్యత్కుమ్భాః కర్ణతాలైర్లమ్బితాలోలచామరాః ॥ ౪౦ ॥

త్రింశత్కేటిర్యయుస్తత్ర మేఘా ఇవ భువం గతాః ।
రథాః పఞ్చశతం కోట్యః సుతరణ్ణాః సుచక్రకాః ॥ ౪౧ ॥

సుపతాకాః సావరోధా సదశ్వాః సమ్ప్రచోదితాః ।

రథనేమిస్వనైస్తత్ర గజాశ్వవృకబృంహితైః ॥ ౪౨॥

ధూయమానపతాకాగ్రైః శఙ్ఖదున్ధుభినిఃస్వనైః ।

బధిరీకృతదిక్పత్రం పక్ష్యశః సంస్థితాః సురాః ॥ ౪౩॥

ప్రణస్తుం శ్రీమహేశానం తత్ర తత్ర స్వకాః స్వకాః ।

గణేన్ద్రా వారణేన్ద్రాభా నన్దికేశజ్జయా గతాః ॥ ౪౪॥

ఉద్వాహః శఙ్కరన్యేతి తత్రాజగ్ముః పృథక్ పృథక్ ।

సూర్యాభాః శఙ్ఖవర్ణాశ్చ రక్తనీలారుణప్రభాః ॥ ౪౫॥

సుపీతా హరితాస్తత్ర యువానో బలశాలినః ।

కోట్యోఽథ సఙ్ఖ్య తేషాం తు తత్ర నామాని వై శృణు ॥ ౪౬॥

నన్దికేశోఽథ దశభిర్భైరవోఽష్టాభిరేవ చ ।

భృగ్గో కోటిద్వయేనాథ రిటిః కోట్యా సమాయయా ॥ ౪౭॥

నవకోట్యా పిరభద్రః కాలాగ్నిర్దశకోటిభిః ।

బాణత్రయేణ వృషభశ్చణ్డేశః పశ్చాభిర్వృతః ॥ ౪౮॥

నియుతం చ మహానన్ది సోమనన్ది తథాఽయుతమ్ ।

దశభిః కేసరాక్షశ్చ విద్యుతోఽష్టభిరేవ చ ॥ ౪౯॥

పశ్చాభిస్తు కపాలీశః పక్ష్యభిస్స పిచణ్డీలః ।

కుమ్భకశ్చ కుహుణ్డశ్చ ద్వికోటిభ్యాం సమీయతుః ॥ ౫౦॥

విష్ణుమ్భః కోటిగణపైర్భైరుణ్డశ్చాస్త్ర కోటితః ।

పిప్పలః సద్రథశ్చైవ ప్రయుతం నియుతం తథా ॥ ౫౧॥

ఆయయా చ సహస్రాణాం నవత్యా ధున్ధులీగణః ।

సప్తాశీతినహస్రేణ మహాకాలస్తు కోటితః ॥ ౫౨॥

అభీతో దశసాహస్రైః సుముఖః పశ్చాభిస్తథా ।

పింగలశ్చ త్రిసాహస్రైః కుముదోఽష్టసహస్రకైః ॥ ౫౩॥

పూర్ణభద్రోఽయుతేనాగాత్ సుభద్రః సప్తభిర్యయా ।

విలోమా దశసాహస్రైః పింగలోఽథాష్టభిర్యయా ॥ ౫౪॥

కుమ్భాణ్డః షట్సుహస్రేణ రణభద్రోఽథ వింశతిః ।

ప్రయుథానో నిధానశ్చ అష్టాశీతినహస్రకైః ॥ ౫౫॥

ఏతే గణేశ్వరాస్తత్ర సమాయాతాః పృథక్ పృథక్ ।
 ఏతే చాన్యేఽప్యసంఖ్యేతాస్తత్రాజగుర్ధృతాయుధాః ॥ ౫౬ ॥
 సర్వే భస్మావదాతాశ్చ జటామకుటధారిణః
 నీలకణ్ఠాస్త్రణేత్రాశ్చ హారకేయూరపన్నగాః ॥ ౫౭ ॥
 నిషక్లిణశ్చ సర్వేఽపి శరకార్ముకపాణయః ।
 సమాగతాన్స్తాన్ గణపాన్నివేద్య సురసత్తమాన్ ॥ ౫౮ ॥
 నన్దికేశః పురస్తస్థౌ హరిణాజిష్ఠునా తథా ।
 తానాగతానథ జ్ఞాత్వా మహాదేవో వృషం తదా ॥ ౫౯ ॥
 చక్రే తురంగమాకారం శ్వేతాభ్రశిఖరోపమమ్ ।
 రత్నపల్యాణసంయుక్తం సుఖలీనాస్యకం తథా ॥ ౬౦ ॥
 స్వయం చ ముకుటోద్ధామశోభీ చన్ద్రార్కభాసురః ।
 రత్నముక్తాలసద్ధారో రత్నగ్రైవేయకాఙ్గదః ॥ ౬౧ ॥
 త్రిలోచనోఽరవిన్దాక్షో లసద్దివ్యామృతో బభౌ ।
 సుమనోవర్షనికరైరభివృష్టో మహేశ్వరః ॥ ౬౨ ॥
 దున్దభీనాం నినాదైశ్చ వేదబన్దికృతస్తవైః ।
 జపతాం గణదేవానాం స్తవైర్నీరాజనైః స్త్రియాం (?) ॥ ౬౩ ॥
 నన్దినో హస్తమాలమృగ్య తణ్డుసన్ధతఘత్రకః ।
 రత్నపాదుకపాదాబ్జో నిర్యయౌ స గణైః సురైః ॥ ౬౪ ॥
 హరిణా చాథ శక్రేణ ప్రోత్సారితసురాసురః ।
 ఆలోకనేన సర్వేషాం ప్రణామాలిం ప్రగృహ్య చ ॥ ౬౫ ॥
 నదత్సు గజభేరీషు(?) శఙ్ఖధ్మాతాసు దిక్షపి ।
 వర్షత్సు అభ్రేషు కుసుమం నృత్యస్త్రీష్వప్సరస్సు చ ॥ ౬౬ ॥
 నారదస్తుమ్బురుశ్చాపి వీణయాఽగాయతాం తదా ॥ ౬౭ ॥
 తుంగం తురంగమధిరుహ్యపినాకపాణి-
 రశ్వాధిపః సురవరైర్గణముఖ్యసజ్జైః ।
 పాదాతిభిర్హరిమహేన్ద్రముఖైశ్చ సిద్ధైః
 సమ్నూజితో గిరివరస్య గృహం జగామ ॥ ౬౮ ॥

త్వజ్జత్తురజ్జసుఖలీనవిచాలనేన
 హృష్యత్పదాతిగణసన్ధతపాదపద్మః ।
 మాయూరపీజనసువీజితచామరౌఘైః
 ఛత్రావృతాస్యకమతో గిరిశః ప్రతస్థే ॥ ౬౯ ॥
 హిమాచలగృహం యయా సురవర్తైర్గణైర్హైర్హరో
 నదత్సుగజపృష్ఠగైర్విజితకాభిభేరీరవైః ।
 సువర్షితసురాజ్ఞనాకుసుమలాజకార్ద్రాక్షత్రైః
 సురోరుసుపతాకినీచలదపారవేత్త్రాగ్రకే ॥ ౭౦ ॥
 నదత్సుగణబృంహితైర్హయవరోరుహేషారవై
 రథాజపరివర్తనైః శ్రుతిశిరోగతైశ్చస్తవైః ॥ ౭౧ ॥
 ద్యోతన్తి తత్ర గణపాః కిల కామరూపాః
 శూలాసిబాణవరహస్తధృతోర్ధ్వచాపాః ।
 దేహప్రభావిజిత తప్తసుజాతరూపా
 యూపా ఇవార్గనికరా అపి భూపరూపాః ॥ ౭౨ ॥
 ఈశానపూజననిరస్తసమస్తపాపాః ॥ ౭౩ ॥
 ధృతబాణగణా గజేశ్వరాస్తే
 భగణేశానవిలాసిసత్కపర్దాః ।
 ఫణిభస్మవిభూషణా యయుర్వై
 హర తే శరణం హృదా సదా ప్రపన్నాః ॥ ౭౪ ॥
 ॥ ఇతి శివరహస్యాన్తర్గతే శివోద్వాహగమనవర్ణనం సమూర్ణమ్ ॥
 - ॥ శ్రీశివరహస్యమ్ । ఈశాఖ్యః ద్వాదశమాంశః । అధ్యాయః ౧౭ శివోద్వాహగమనవర్ణనమ్
 । x-౭౪ ॥

- .. shrIshivarahasyam . IshAkhyah dvAdashamAMshaH . adhyAyaH 17 shivodvAhagamanavarNana . 5-74 ..

Notes:

Śiva శివ mounted on Nandi నంది; accompanied by several Deva-s దేవాః, Ṛṣi-s ఋషయః et al, along with an extensive complex retinue commences the journey towards the abode of Himācala హిమాచల, for the Ceremony of Pāṇigrahaṇa పాణిగ్రహణ of Pārvaṭi పార్వతీ.

Proofread by Ruma Dewan

Shivodvahagamanavarnanam

pdf was typeset on December 28, 2024

Please send corrections to sanskrit@cheerful.com

